

09 ¹⁸ καὶ ταῦτα λέγοντες μόλις κατέπαυσαν τοὺς ὄχλους τοῦ μὴ θύειν
 10 αὐτοῖς. ¹⁹ Ἀπῆλθον δὲ ἀπὸ Ἀντιοχείας ⁷ Ἰουδαῖοι καὶ Ἰκονίου πεί-
 11 σαντες ⁸ τοὺς ὄχλους καὶ λιθάσαντες τὸν Παῦλον ἔσυρον ἔξω
 12 τῆς πόλεως, νομίζοντες αὐτὸν τεθνηκέναι. ²⁰ κυκλωσάντ-
 13 ων δὲ τῶν μαθητῶν αὐτοῦ ⁹ αὐτὸν ἀναστὰς εἰσῆλθεν εἰς τὴν
 14 πόλιν. καὶ τῇ ἐπαύριον ἐξῆλθεν σὺν τῷ Βαρναβᾶ εἰς Δέρβην.
 15 ²¹ Εὐαγγελισάμενοί τε τὴν πόλιν ἐκείνην καὶ μαθητεύσαντες
 16 ἱκανοὺς ὑπέστρεψαν εἰς τὴν Λύστραν καὶ Ἰκόνιον ¹⁰ καὶ εἰς
 17 Ἀντιόχειαν ²² ἐπιστηρίζοντες τὰς ψυχὰς τῶν μαθητῶν, παρακα-
 18 λοῦντες ἐμμένειν τῇ πίστει καὶ ὅτι διὰ πολλῶν θλίψεων δεῖ
 19 ἡμᾶς εἰσελθεῖν εἰς τὴν βασιλείαν τοῦ θεοῦ. ²³ χειροτονήσαντες
 20 δὲ αὐτοῖς κατ' ἐκκλησίαν πρεσβυτέρους, προσευξάμενοι μετὰ
 21 νηστειῶν παρέθεντο αὐτοὺς τῷ κυρίῳ εἰς ὃν πεπιστεύκεισαν. ²⁴ καὶ
 22 διελθόντες τὴν Πισιδίαν ἦλθον εἰς τὴν Παμφυλίαν ²⁵ καὶ λαλή-
 23 σαντες ἐν Πέργῃ τὸν λόγον κατέβησαν εἰς Ἀττάλειαν. ²⁶ κάκεῖθεν
 24 ἀπέπλευσαν εἰς Ἀντιόχειαν, ὅθεν ἦσαν παραδεδομένοι τῇ χά-
 25 ριτι τοῦ θεοῦ εἰς τὸ ἔργον ὃ ἐπλήρωσαν. ²⁷ παραγενόμενοι δὲ καὶ
 26 συναγαγόντες τὴν ἐκκλησίαν ἀνήγγελλον ὅσα ἐποίησεν ὁ θεὸς

⁷ Standardtext: Ἐπῆλθον δὲ ἀπὸ Ἀντιοχείας καὶ Ἰκονίου.

⁸ Standardtext: καὶ πείσαντες.

⁹ Standardtext: τῶν μαθητῶν.

¹⁰ Standardtext: εἰς Ἰκόνιον.